



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ២២១/២២ អនក្រ.បក



អនុក្រឹត្យ

ស្តីពី

ការគ្រប់គ្រងសន្តិសុខអាកាសចរស៊ីវិល

នៃព្រះរាជាណាចក្រកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតរដ្ឋលេខាធិការដ្ឋានអាកាសចរស៊ីវិល
- បានឃើញព្រះរាជក្រមលេខ នស/រកម/០១០៨/០០៣ ចុះថ្ងៃទី១៩ ខែមករា ឆ្នាំ២០០៨ ដែលប្រកាសឱ្យប្រើច្បាប់ស្តីពីអាកាសចរស៊ីវិលនៃព្រះរាជាណាចក្រកម្ពុជា
- បានឃើញអនុក្រឹត្យលេខ០៦ អនក្រ.បក ចុះថ្ងៃទី៣០ ខែមីនា ឆ្នាំ២០០៤ ស្តីពីការគ្រប់គ្រងអាកាសយានដ្ឋានអន្តរជាតិនៃព្រះរាជាណាចក្រកម្ពុជា
- បានឃើញអនុក្រឹត្យលេខ១៨ អនក្រ.បក ចុះថ្ងៃទី០៣ ខែកុម្ភៈ ឆ្នាំ២០១២ ស្តីពីការរៀបចំនិងការប្រព្រឹត្តទៅរបស់រដ្ឋលេខាធិការដ្ឋានអាកាសចរស៊ីវិល
- យោងតាមសំណើរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី



សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះមានគោលបំណងលើកកម្ពស់ប្រសិទ្ធភាពនៃការគ្រប់គ្រងសន្តិសុខអាកាសចរស៊ីវិល នៃព្រះរាជាណាចក្រកម្ពុជា។

មាត្រា ២ .-

អនុក្រឹត្យនេះមានគោលដៅកំណត់វិធានការការពារ សន្តិសុខ និងសុវត្ថិភាពដល់អ្នកដំណើរ ក្រុម អាកាសយានិក បុគ្គលិកបម្រើការងារលើផ្ទៃដី សាធារណជនទូទៅ អាកាសយាន អាកាសយានដ្ឋាន អន្តរជាតិ អាកាសយានដ្ឋានមូលដ្ឋាន បឋមនីយកណ្តាលអាកាសយានដ្ឋាន និងប្រឆាំងអំពើរំលោភបំពានច្បាប់ ទាំងនៅលើផ្ទៃដី ទាំងនៅពេលកំពុងហោះហើរ។

មាត្រា ៣ .-

អនុក្រឹត្យនេះមានវិសាលភាព អនុវត្តលើការងារគ្រប់គ្រងសន្តិសុខអាកាសយានដ្ឋានអន្តរជាតិ អាកាសយានដ្ឋានមូលដ្ឋាន ក្រុមហ៊ុនគ្រប់គ្រងសេវាកម្មចរាចរដែនអាកាស ក្រុមហ៊ុនផ្តល់សេវាកម្មអាកាសចរ ក្រុមហ៊ុនផ្សេងៗទៀត ដែលផ្តល់សេវាកម្មនៅអាកាសយានដ្ឋាន និងកិច្ចប្រតិបត្តិការអាកាសយានគ្រប់ប្រភេទ នៅក្នុងព្រះរាជាណាចក្រកម្ពុជា។

មាត្រា ៤ .-

វាក្យសព្ទសំខាន់ៗដែលប្រើក្នុងអនុក្រឹត្យនេះ មានន័យមន័យដូចតទៅ៖

កម្មវិធីជាតិសន្តិសុខអាកាសចរស៊ីវិល សំដៅដល់គោលការណ៍ណែនាំដែលមានលក្ខណៈជា បទប្បញ្ញត្តិ ស្តង់ដារ វិធានការ នីតិវិធី និងការអនុវត្ត ដើម្បីគ្រប់គ្រងនិងការពារសន្តិសុខអាកាសចរស៊ីវិល ធានាសុវត្ថិភាព និរន្តរភាព និងប្រសិទ្ធភាពអាកាសចរស៊ីវិល។

កម្មវិធីជាតិត្រួតពិនិត្យគុណភាពសន្តិសុខអាកាសចរស៊ីវិល សំដៅដល់គោលការណ៍ណែនាំក្នុង ការរៀបចំ តាមដាន ត្រួតពិនិត្យគ្រប់អាជ្ញាធរមានសមត្ថកិច្ចនានា ដើម្បីធានាការអនុវត្តគោលនយោបាយ សន្តិសុខនិងស្តង់ដារឱ្យមានលក្ខណៈគ្រប់ជ្រុងជ្រោយ ដើម្បីទទួលបានលទ្ធផលប្រកបដោយប្រសិទ្ធភាព និង រក្សាបានភាពប្រក្រតី។

កម្មវិធីជាតិបណ្តុះបណ្តាលសន្តិសុខអាកាសចរស៊ីវិល សំដៅដល់គោលការណ៍ណែនាំក្នុងការ បណ្តុះបណ្តាលត្រឹមត្រូវសម្រាប់អនុវត្តការងារនិងយល់ដឹងបញ្ហាសន្តិសុខ ជូនដល់កងកម្លាំងមានសមត្ថកិច្ចដែល អនុវត្តកម្មវិធីជាតិសន្តិសុខអាកាសចរស៊ីវិល។

កម្មវិធីជាតិកិច្ចសម្រួលការដឹកជញ្ជូនតាមផ្លូវអាកាស សំដៅដល់គោលការណ៍ណែនាំក្នុងការកាត់ បន្ថយការកកស្ទះ ការបង្កើនប្រសិទ្ធភាព និងការកែលម្អសេវាអតិថិជន ឱ្យមានភាពល្អន ឆាប់រហ័ស សម្រាប់ តាមវិធាននៃការការពារសន្តិសុខសុវត្ថិភាពអាកាសចរស៊ីវិលអន្តរជាតិប្រឆាំងការប្រព្រឹត្តអំពើរំលោភបំពានច្បាប់។

កម្មវិធីសន្តិសុខប្រតិបត្តិការ សំដៅដល់កម្មវិធីសន្តិសុខក្រុមហ៊ុនអាកាស



អាកាសយានដ្ឋានអន្តរជាតិ អាកាសយានដ្ឋានមូលដ្ឋាន កម្មវិធីសន្តិសុខក្រុមហ៊ុនគ្រប់គ្រងសេវាកម្មចរាចរ
ដែនអាកាស និងកម្មវិធីសន្តិសុខក្រុមហ៊ុនផ្សេងៗទៀត ដែលផ្តល់សេវាកម្មនៅអាកាសយានដ្ឋាន។

បេសីយកណ្តាអាកាសយានដ្ឋាន សំដៅដល់ហេដ្ឋារចនាសម្ព័ន្ធ ឧបករណ៍ សម្ភារៈ បរិក្ខារបច្ចេកទេស
ដែលពាក់ព័ន្ធនឹងប្រតិបត្តិការអាកាសយានដ្ឋាននិងអាកាសយាន ស្របតាមស្តង់ដារបច្ចេកទេស។

ជំពូកទី២

គណៈកម្មាធិការជាតិសន្តិសុខអាកាសចរស៊ីវិល

មាត្រា ៥ .-

ត្រូវបានបង្កើតគណៈកម្មាធិការជាតិសន្តិសុខអាកាសចរស៊ីវិល ដែលសរសេរជាអក្សរកាត់ថា
គ.ជ.ស.អ. ជាសេនាធិការរាជរដ្ឋាភិបាល ទទួលបន្ទុកដឹកនាំនិងគ្រប់គ្រងការងារសន្តិសុខអាកាសចរស៊ីវិលនៅ
ក្នុងព្រះរាជាណាចក្រកម្ពុជា។

មាត្រា ៦ .-

គ.ជ.ស.អ. មានសមាសភាពដូចខាងក្រោម៖

- | | |
|--|--------------------|
| - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី | ប្រធាន |
| - អនុប្រធានលេខាធិការដ្ឋាននៃគណៈកម្មាធិការជាតិប្រឆាំងកេរ្តិ៍កម្ម | អនុប្រធាន |
| - រដ្ឋលេខាធិការក្រសួងមហាផ្ទៃ | អនុប្រធាន |
| - រដ្ឋលេខាធិការក្រសួងការពារជាតិ | អនុប្រធាន |
| - អគ្គមេបញ្ជាការកងយោធពលខេមរភូមិន្ទ | អនុប្រធាន |
| - មេបញ្ជាការកងទ័ពជើងគោក | អនុប្រធាន |
| - អគ្គស្នងការនគរបាលជាតិ | អនុប្រធាន |
| - មេបញ្ជាការកងរាជអាវុធហត្ថលើផ្ទៃប្រទេស | អនុប្រធាន |
| - រដ្ឋលេខាធិការនៃរដ្ឋលេខាធិការដ្ឋានអាកាសចរស៊ីវិល | អនុប្រធានប្រចាំការ |
| - រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ | សមាជិក |
| - រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ | សមាជិក |
| - រដ្ឋលេខាធិការក្រសួងទេសចរណ៍ | សមាជិក |
| - រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ | សមាជិក |
| - រដ្ឋលេខាធិការក្រសួងពាណិជ្ជកម្ម | សមាជិក |
| - រដ្ឋលេខាធិការក្រសួងសុខាភិបាល | សមាជិក |
| - តំណាងគណៈកម្មាធិការជាតិគ្រប់គ្រងគ្រោះមហន្តរាយ | សមាជិក |
| - រដ្ឋលេខាធិការក្រសួងយុត្តិធម៌ | សមាជិក |
| - រដ្ឋលេខាធិការក្រសួងសាធារណការនិងដឹកជញ្ជូន | សមាជិក |
| - អគ្គនាយកនៃអគ្គនាយកដ្ឋានអន្តោប្រវេសន៍ | សមាជិក |
| - មេបញ្ជាការកងទ័ពជើងអាកាស | សមាជិក |
| - មេបញ្ជាការកងទ័ពជើងទឹក | សមាជិក |



- មេបញ្ជាការកងពលតូចលេខ៧០ សមាជិក
- អភិបាលនៃគណៈអភិបាលរាជធានី ខេត្តដែលមានអាកាសយានដ្ឋាន សមាជិក

សមាសភាពជាក់ស្តែងនៃ គ.ជ.ស.អ. ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ៧ .-

គ.ជ.ស.អ. មានបេសកកម្មដូចខាងក្រោម៖

- លេខាធិការដ្ឋាននៃគ.ជ.ស.អ.
- តម្រួតអាកាសយានដ្ឋានអន្តរជាតិនិងតម្រួតអាកាសយានដ្ឋានមូលដ្ឋាន
- ស្ថាប័នសម្របសម្រួលនៃគ.ជ.ស.អ.
- គណៈកម្មការសន្តិសុខអាកាសយានដ្ឋានអន្តរជាតិ
- គណៈកម្មការសន្តិសុខអាកាសយានដ្ឋានមូលដ្ឋាន។

មាត្រា ៨ .-

គ.ជ.ស.អ. មានតួនាទីនិងភារកិច្ចដូចខាងក្រោម៖

- ដឹកនាំនិងគ្រប់គ្រងលើការងារសន្តិសុខអាកាសចរស៊ីវិល នៅក្នុងព្រះរាជាណាចក្រកម្ពុជា
- ពិនិត្យនិងសម្រេចលើកម្មវិធីជាតិសន្តិសុខអាកាសចរស៊ីវិល កម្មវិធីជាតិត្រួតពិនិត្យគុណភាពសន្តិសុខអាកាសចរស៊ីវិល កម្មវិធីជាតិបណ្តុះបណ្តាលសន្តិសុខអាកាសចរស៊ីវិលនិងកម្មវិធីជាតិកិច្ចសម្រួលការដឹកជញ្ជូនតាមផ្លូវអាកាស
- ពិនិត្យលើគោលនយោបាយជាតិ សន្តិសញ្ញា អនុសញ្ញា ពិធីសារ អនុស្សរណៈយោគយល់និងកិច្ចព្រមព្រៀងអន្តរជាតិនានាស្តីពីសន្តិសុខអាកាសចរស៊ីវិល ដើម្បីស្នើសុំការពិនិត្យនិងសម្រេចពីប្រមុខរាជរដ្ឋាភិបាល
- បែងចែកនិងប្រគល់ភារកិច្ចឱ្យកម្លាំងមានសមត្ថកិច្ចក្រោមឱវាទ និងស្ថាប័នពាក់ព័ន្ធ ដើម្បីអនុវត្តតាមកម្មវិធីជាតិសន្តិសុខអាកាសចរស៊ីវិល គោលនយោបាយជាតិ សន្តិសញ្ញា អនុសញ្ញា ពិធីសារ អនុស្សរណៈយោគយល់ និងកិច្ចព្រមព្រៀងអន្តរជាតិស្តីពីសន្តិសុខអាកាសចរស៊ីវិល ព្រមទាំងច្បាប់ លិខិតបទដ្ឋានគតិយុត្តនានា
- ត្រួតពិនិត្យការអនុវត្ត និងរក្សាឱ្យបានប្រសិទ្ធភាពកម្មវិធីជាតិសន្តិសុខអាកាសចរស៊ីវិល ដោយធ្វើការវាយតម្លៃជាប្រចាំលើវិធានការនិងបទដ្ឋានសន្តិសុខ និងវាយតម្លៃឡើងវិញ បើមានសកម្មភាពប្រព្រឹត្តបទល្មើស
- ពិនិត្យនិងសម្រេចលើការគ្រប់គ្រងតំបន់ពិសេសក្នុងបរិវេណអាកាសយានដ្ឋាននៃព្រះរាជាណាចក្រកម្ពុជា
- ពិនិត្យនិងសម្រេចលើបទប្បញ្ញត្តិស្តីពីការផ្តល់បណ្ណចេញចូលអាកាសយានដ្ឋានសម្រាប់រថយន្តនិងសម្រាប់មន្ត្រីរាជការនៃក្រសួង ស្ថាប័ន អង្គទូត អង្គកុងស៊ុល អង្គការនានា និងភ្នាក់ងារក្រុមហ៊ុនឯកជន ដែលមានភារកិច្ចចាំបាច់
- ធ្វើការប្រជុំមួយឆមាសម្តង ហើយក្នុងករណីចាំបាច់អាចបើកប្រជុំជាវិសាមញ្ញ និងបូកសរុបសភាពការណ៍ និងសកម្មភាពការងារសន្តិសុខអាកាសចរស៊ីវិល ដើម្បីរាយការណ៍ដល់រាជរដ្ឋាភិបាល
- ទទួលអនុវត្តភារកិច្ចផ្សេងៗទៀត ដែលរាជរដ្ឋាភិបាលប្រគល់ជូន។



មាត្រា ៩ .-

ការប្រព្រឹត្តទៅរបស់ **គ.ជ.ស.អ.** មានដូចខាងក្រោម៖

- **គ.ជ.ស.អ.** លើកកិច្ចប្រជុំតាមការអញ្ជើញរបស់ប្រធាន
- **គ.ជ.ស.អ.** អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អ្នកបច្ចេកទេស ឬផ្នែកឯកជនចូលរួមប្រជុំពិគ្រោះ ពិភាក្សាយោបល់ និងស្រាវជ្រាវលើរាល់បញ្ហាទាំងឡាយទាក់ទងនឹងក្របខ័ណ្ឌការងាររបស់ខ្លួន
- **គ.ជ.ស.អ.** អាចទទួលយកទីប្រឹក្សាបច្ចេកទេស អ្នកជំនាញការជាតិ ឬអន្តរជាតិនានាមួយចំនួនតាមការចាំបាច់
- **គ.ជ.ស.អ.** មានសិទ្ធិប្រើប្រាស់ទីស្តីការគណៈរដ្ឋមន្ត្រី ក្នុងកិច្ចដំណើរការការងាររបស់ខ្លួន។

ជំពូកទី៣

លេខាធិការដ្ឋាននៃគ.ជ.ស.អ.

មាត្រា ១០ .-

គ.ជ.ស.អ. មានលេខាធិការដ្ឋានមួយជាសេនាធិការរដ្ឋបាល ដែលមានទីតាំងនៅទីស្តីការគណៈរដ្ឋមន្ត្រី។ សមាសភាព ការរៀបចំ និងការប្រព្រឹត្តទៅនៃលេខាធិការដ្ឋាន ត្រូវកំណត់ដោយសេចក្តីសម្រេចរបស់ប្រធាន **គ.ជ.ស.អ.** ។

ជំពូកទី៤

**តម្រូវការអាកាសយានដ្ឋានអន្តរជាតិ
និងតម្រូវការអាកាសយានដ្ឋានមូលដ្ឋាន**

មាត្រា ១១ .-

តម្រូវការអាកាសយានដ្ឋានអន្តរជាតិជាសេនាធិការនៃ**គ.ជ.ស.អ.** ដែលមានសមាសភាពដូចខាងក្រោម៖

- | | |
|---|------------------|
| - តំណាងរដ្ឋលេខាធិការដ្ឋានអាកាសចរស៊ីវិល | ប្រធាន |
| - មេបញ្ជាការរងកងរាជអាវុធហត្ថលើផ្ទៃប្រទេស | អនុប្រធាន |
| - អគ្គស្នងការរងនៃអគ្គស្នងការដ្ឋាននគរបាលជាតិ | អនុប្រធាន |
| - អគ្គនាយករងនៃអគ្គនាយកដ្ឋានអន្តរប្រទេស | សមាជិក |
| - មេបញ្ជាការរងនៃបញ្ជាការដ្ឋានកម្លាំងពិសេសប្រឆាំងគោរកម្ម | សមាជិក |
| - នាយកអាកាសយានដ្ឋានអន្តរជាតិនីមួយៗ | សមាជិកប្រចាំការ។ |

សមាសភាពជាក់ស្តែងនៃតម្រូវការអាកាសយានដ្ឋានអន្តរជាតិត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ១២ .-

តម្រូវការអាកាសយានដ្ឋានមូលដ្ឋានជាសេនាធិការនៃ**គ.ជ.ស.អ.** ដែលមានសមាសភាពដូចខាងក្រោម៖

- តំណាងគណៈបញ្ជាការរងកងកម្លាំងពិសេសដែលមានអាកាសយានដ្ឋាន



- នាយកអាកាសយានដ្ឋានមូលដ្ឋាន អនុប្រធានប្រចាំការ
- តំណាងស្នងការដ្ឋាននគរបាលខេត្តដែលមានអាកាសយានដ្ឋាន សមាជិក
- តំណាងកងរាជអាវុធហេត្តខេត្តដែលមានអាកាសយានដ្ឋាន សមាជិក។

សមាសភាពជាក់ស្តែងនៃតម្រូវការអាកាសយានដ្ឋានមូលដ្ឋានត្រូវតែងតាំងដោយសេចក្តីសម្រេចរបស់
ប្រធាន គ.ជ.ស.អ.។

មាត្រា១៣ .-

តម្រូវការអាកាសយានដ្ឋានអន្តរជាតិនិងតម្រូវការអាកាសយានដ្ឋានមូលដ្ឋានមានតួនាទីនិងភារកិច្ច
ដូចខាងក្រោម៖

- ត្រួតពិនិត្យរាល់សកម្មភាពនិងប្រតិបត្តិការនៃមន្ត្រីមានសមត្ថកិច្ចនិងភ្នាក់ងារទាំងអស់ដែល
បម្រើការនៅក្នុងអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន
- ធ្វើរបាយការណ៍អំពីសភាពការណ៍និងសកម្មភាពការងារប្រចាំខែ ត្រីមាស ឆមាស នព្វមាន
និងប្រចាំឆ្នាំជូនគ.ជ.ស.អ.
- ទទួលអនុវត្តភារកិច្ចផ្សេងៗទៀតដែលប្រធានគ.ជ.ស.អ. ប្រគល់ជូន។

ជំពូកទី៥

ស្ថាប័នសម្របសម្រួលនៃ គ.ជ.ស.អ.

មាត្រា១៤ .-

រដ្ឋលេខាធិការដ្ឋានអាកាសចរស៊ីវិល ជាស្ថាប័នសម្របសម្រួលការងារបច្ចេកទេសដែលមានតួនាទីនិង
ភារកិច្ចបន្ថែមដូចខាងក្រោម៖

- រៀបចំ ចងក្រង និងកែសម្រួលលើកម្មវិធីជាតិសន្តិសុខអាកាសចរស៊ីវិល កម្មវិធីជាតិត្រួតពិនិត្យ
គុណភាពសន្តិសុខអាកាសចរស៊ីវិល កម្មវិធីជាតិបណ្តុះបណ្តាលសន្តិសុខអាកាសចរស៊ីវិល និង
កម្មវិធីជាតិកិច្ចសម្រួលការដឹកជញ្ជូនតាមផ្លូវអាកាស
- ពិនិត្យសម្រេចលើកម្មវិធីសន្តិសុខប្រតិបត្តិការ
- សម្របសម្រួលជាមួយអង្គការអាកាសចរស៊ីវិលអន្តរជាតិលើការងារសន្តិសុខអាកាសចរស៊ីវិល
- ទទួលអនុវត្តភារកិច្ចផ្សេងៗទៀតដែលប្រធានគ.ជ.ស.អ. ប្រគល់ជូន។

ជំពូកទី៦

គណៈកម្មការសន្តិសុខអាកាសយានដ្ឋានអន្តរជាតិ

មាត្រា១៥ .-

គណៈកម្មការសន្តិសុខអាកាសយានដ្ឋានអន្តរជាតិ ដែលសរសេរជាអក្សរកាត់ថាគ.ស.អ.អ. ជា
អង្គភាពប្រតិបត្តិ ស្ថិតក្រោមការដឹកនាំនិងគ្រប់គ្រងផ្ទាល់របស់គ.ជ.ស.អ. និងមានសមាសភាពដូចខាងក្រោម៖

- នាយកអាកាសយានដ្ឋានអន្តរជាតិនៃរដ្ឋលេខាធិការដ្ឋានអាកាសចរស៊ីវិល
- តំណាងអគ្គនាយកដ្ឋានអន្តោប្រវេសន៍នៃក្រសួងមហាផ្ទៃ ប្រចាំការនៅ
អាកាសយានដ្ឋានអន្តរជាតិ



- តំណាងអគ្គនាយកដ្ឋានគយនិងរដ្ឋាករនៃក្រសួងសេដ្ឋកិច្ចនិងហិរញ្ញវត្ថុ
ប្រចាំការនៅអាកាសយានដ្ឋានអន្តរជាតិ អនុប្រធាន
 - តំណាងនាយកដ្ឋានសន្តិសុខអាកាសចរស៊ីវិលនៃរដ្ឋលេខាធិការដ្ឋាន
អាកាសចរស៊ីវិល អនុប្រធាន
 - តំណាងសាលារាជធានី ខេត្ត ដែលមានអាកាសយានដ្ឋានអន្តរជាតិ អនុប្រធាន
 - តំណាងបញ្ជាការដ្ឋានកងទ័ពជើងអាកាស អនុប្រធាន
 - តំណាងកងពលតូចលេខ៧០ អនុប្រធាន
 - ប្រធានការិយាល័យសន្តិសុខអាកាសយានដ្ឋានអន្តរជាតិ អនុប្រធានប្រចាំការ
 - តំណាងក្រសួងសុខាភិបាល សមាជិក
 - តំណាងបញ្ជាការដ្ឋានជាតិកម្ពុជាពិសេសប្រឆាំងគេរកម្ម សមាជិក
 - តំណាងបញ្ជាការដ្ឋានកងទ័ពជើងទឹក សមាជិក
 - តំណាងបញ្ជាការដ្ឋានកងរាជអាវុធហត្ថលើផ្ទៃប្រទេស សមាជិក
 - តំណាងអគ្គនាយកដ្ឋានកាំភ្ជុំក្រលនៃក្រសួងពាណិជ្ជកម្ម ប្រចាំការ
នៅអាកាសយានដ្ឋានអន្តរជាតិ សមាជិក
 - តំណាងក្រសួងកសិកម្ម រុក្ខាប្រមាញ់ និងនេសាទ ប្រចាំការនៅ
អាកាសយានដ្ឋានអន្តរជាតិ សមាជិក
 - តំណាងអង្គភាពតម្រួតបទបញ្ជានៃអគ្គស្នងការនគរបាលជាតិ
ប្រចាំការនៅអាកាសយានដ្ឋានអន្តរជាតិ សមាជិក
 - តំណាងក្រុមហ៊ុនអាកាសចរជាតិ សមាជិក
 - តំណាងក្រុមហ៊ុនគ្រប់គ្រងសេវាកម្មចរាចរដែនអាកាស សមាជិក
 - តំណាងក្រុមហ៊ុនសម្បទានអាកាសយានដ្ឋាន សមាជិក
- សមាសភាពជាក់ស្តែងនៃគ.ស.អ.អ. ត្រូវតែងតាំងដោយសេចក្តីសម្រេចរបស់ប្រធានគ.ស.អ.។

មាត្រា ១៦ .-

គ.ស.អ.អ. មានតួនាទីនិងភារកិច្ចដូចខាងក្រោម៖

- ដឹកនាំនិងគ្រប់គ្រងលើការងារសន្តិសុខអាកាសចរស៊ីវិល នៅក្នុងនិងនៅជុំវិញអាកាសយានដ្ឋាន
អន្តរជាតិ
- អនុវត្តនិងសម្របសម្រួលលើការងារសន្តិសុខ សុវត្ថិភាព និងសណ្តាប់ធ្នាប់សាធារណៈ នៅក្នុង
និងនៅជុំវិញអាកាសយានដ្ឋានអន្តរជាតិ ឱ្យស្របតាមកម្មវិធីជាតិសន្តិសុខអាកាសចរស៊ីវិល និង
កម្មវិធីសន្តិសុខប្រតិបត្តិការ
- ត្រួតពិនិត្យនិងតាមដានលើការអនុវត្តកម្មវិធីសន្តិសុខរបស់ប្រតិបត្តិការ រួមទាំងវិធានការសន្តិសុខ
ពិសេសៗដែលស្នើឡើងដោយប្រតិបត្តិការ
- ផ្សព្វផ្សាយកម្មវិធីជាតិសន្តិសុខអាកាសចរស៊ីវិល កម្មវិធីសន្តិសុខប្រតិបត្តិការ និងកម្មវិធីសន្តិសុខ
ពាក់ព័ន្ធផ្សេងៗ ដល់បណ្តាសមត្ថកិច្ចនិងស្ថាប័នពាក់ព័ន្ធ ដើម្បីអនុវត្ត



- ធានានូវវិធានការអប្បបរមានិងបទដ្ឋាននានា ដើម្បីឆ្លើយតបនឹងការគំរាមកំហែង និងត្រួតពិនិត្យជាប្រចាំ ដែលអាចធានាបានទាំងស្ថានភាពធម្មតាទាំងស្ថានភាពភាពអាសន្ន
- សហការជាមួយក្រុមហ៊ុនសម្បទានអាកាសយានដ្ឋាន ដើម្បីកំណត់ផែនទីតំបន់ធ្វើសកម្មភាព និង តំបន់ហាមឃាត់នៅក្នុងអាកាសយានដ្ឋានអន្តរជាតិ
- កំណត់ផែនទីគោលដៅសន្តិសុខ ចាត់តាំងកម្លាំងឈរជើង និងពិនិត្យលើការបំពាក់ឧបករណ៍សម្ភារៈឱ្យគ្រប់គ្រាន់ សម្រាប់បម្រើឱ្យការងារសន្តិសុខនៅក្នុងបរិវេណអាកាសយានដ្ឋានអន្តរជាតិ
- សហការរៀបចំការអនុវត្តកម្មវិធីត្រួតពិនិត្យគុណភាពសន្តិសុខនៅអាកាសយានដ្ឋានអន្តរជាតិរួមមាន ការបណ្តុះបណ្តាល ការវាយតម្លៃ សវនកម្ម អធិការកិច្ច ការសាកល្បង និងការអង្កេតតាមកម្មវិធី ព្រមទាំងការអង្កេតក្នុងករណីចាំបាច់
- សហការនិងចូលរួមផ្តល់យោបល់លើការបញ្ចូលវិធានការសន្តិសុខទៅក្នុងគម្រោងកែលម្អ និងអភិវឌ្ឍអាកាសយានដ្ឋានអន្តរជាតិ
- រៀបចំឲ្យមានសកម្មភាពល្អិត ត្រួតពិនិត្យជាចំហ ដើម្បីទប់ស្កាត់អំពើភេរវកម្មនិងសកម្មភាពល្មើសច្បាប់ផ្សេងៗទៀត
- ត្រូវចូលរួមកិច្ចប្រជុំតាមការអញ្ជើញរបស់ប្រធានគ.ជ.ស.អ.
- រៀបចំកិច្ចប្រជុំយ៉ាងតិចមួយខែម្តង និងក្នុងករណីចាំបាច់ ត្រូវកោះប្រជុំជាវិសាមញ្ញ
- បូកសរុបរាយការណ៍អំពីសភាពការណ៍ និងសកម្មភាពការងារនៅអាកាសយានដ្ឋានអន្តរជាតិប្រចាំខែ ត្រីមាស ឆមាស នព្វមាន និងប្រចាំឆ្នាំ ជូនប្រធានគ.ជ.ស.អ. ដើម្បីជ្រាប និងផ្តល់ការណែនាំ
- ទទួលអនុវត្តភារកិច្ចផ្សេងៗទៀតដែលប្រធានគ.ជ.ស.អ. ប្រគល់ជូន។

មាត្រា១៧ .-

គ.ស.អ.អ. មានសិទ្ធិប្រើត្រាដោយឡែកនិងប្រើសញ្ញារបស់រាជរដ្ឋាភិបាល។ គ.ស.អ.អ. មានទីតាំងនៅអាកាសយានដ្ឋានអន្តរជាតិនីមួយៗ។


ជំពូកទី៧

គណៈកម្មការសន្តិសុខអាកាសយានដ្ឋានមូលដ្ឋាន

មាត្រា១៨ .-

គណៈកម្មការសន្តិសុខអាកាសយានដ្ឋានមូលដ្ឋាន ដែលសរសេរជាអក្សរកាត់ថាគ.ស.អ.ម. ជាអង្គភាពស្ថិតក្រោមការដឹកនាំនិងគ្រប់គ្រងផ្ទាល់ពីគ.ជ.ស.អ. និងមានសមាសភាពដូចខាងក្រោម៖

- នាយកអាកាសយានដ្ឋានមូលដ្ឋាននៃរដ្ឋលេខាធិការដ្ឋានអាកាសចរស៊ីវិល
- តំណាងសាលាខេត្តដែលមានអាកាសយានដ្ឋាន
- ប្រធានសន្តិសុខអាកាសយានដ្ឋានមូលដ្ឋាននីមួយៗ



- តំណាងស្នងការដ្ឋាននគរបាលខេត្តដែលមានអាកាសយានដ្ឋាន សមាជិក
- តំណាងបញ្ជាការដ្ឋានកងទ័ពជើងអាកាស សមាជិក
- តំណាងបញ្ជាការដ្ឋានយោធនភូមិភាគ សមាជិក
- តំណាងកងរាជអាវុធហត្ថខេត្តដែលមានអាកាសយានដ្ឋាន សមាជិក
- តំណាងតំបន់ប្រតិបត្តិការសឹករងខេត្តដែលមានអាកាសយានដ្ឋាន សមាជិក
- តំណាងក្រុមហ៊ុនគ្រប់គ្រងសេវាកម្មចរាចរដែនអាកាស សមាជិក

សមាសភាពជាក់ស្តែងនៃ គ.ស.អ.ម. ត្រូវតែងតាំងដោយសេចក្តីសម្រេចរបស់ប្រធានគ.ជ.ស.អ. ។

មាត្រា ១៩ .-

គ.ស.អ.ម. មានតួនាទីនិងភារកិច្ចដូចខាងក្រោម៖

- ដឹកនាំនិងគ្រប់គ្រងលើការងារសន្តិសុខអាកាសចរស៊ីវិលនៅក្នុងនិងនៅជុំវិញអាកាសយានដ្ឋានមូលដ្ឋាន
- រៀបចំ ចងក្រង អនុវត្ត និងកែសម្រួលសេចក្តីព្រាងកម្មវិធីសន្តិសុខអាកាសយានដ្ឋានមូលដ្ឋាន ដើម្បីដាក់ជូនរដ្ឋលេខាធិការដ្ឋានអាកាសចរស៊ីវិលពិនិត្យនិងសម្រេច
- អនុវត្តនិងសម្របសម្រួលលើការងារ សន្តិសុខ សុវត្ថិភាព និងសណ្តាប់ធ្នាប់សាធារណៈ នៅក្នុងនិងនៅជុំវិញអាកាសយានដ្ឋានមូលដ្ឋាន ឱ្យស្របតាមកម្មវិធីជាតិសន្តិសុខអាកាសចរស៊ីវិល និងកម្មវិធីសន្តិសុខអាកាសយានដ្ឋានមូលដ្ឋាន
- ផ្សព្វផ្សាយកម្មវិធីជាតិសន្តិសុខអាកាសចរស៊ីវិលនិងកម្មវិធីសន្តិសុខអាកាសយានដ្ឋានមូលដ្ឋានដល់បណ្តាសមត្ថកិច្ចនិងស្ថាប័នពាក់ព័ន្ធដើម្បីអនុវត្ត
- ធានាវិធានការអប្បបរមានិងបទដ្ឋាននានា ដើម្បីឆ្លើយតបទៅនឹងការគំរាមកំហែង និងត្រួតពិនិត្យជាប្រចាំ ដើម្បីធានាបានទាំងស្ថានភាពធម្មតាទាំងស្ថានភាពភាពអាសន្ន
- កំណត់ផែនទីតំបន់ហាមឃាត់ តំបន់ធ្វើសកម្មភាព និងចាត់តាំងកម្លាំងឈរជើងនៅក្នុងបរិវេណអាកាសយានដ្ឋានមូលដ្ឋាន
- សហការនិងចូលរួមផ្តល់យោបល់លើការបញ្ចូលវិធានការសន្តិសុខ ទៅក្នុងគម្រោងអភិវឌ្ឍន៍អាកាសយានដ្ឋានមូលដ្ឋាន
- រៀបចំកិច្ចប្រជុំយ៉ាងតិចមួយខែម្តង និងក្នុងករណីចាំបាច់ ត្រូវកោះប្រជុំជាវិសាមញ្ញ
- បូកសរុបរាយការណ៍អំពីសភាពការណ៍និងសកម្មភាពការងារនៅអាកាសយានដ្ឋានមូលដ្ឋានប្រចាំខែ ត្រីមាស ឆមាស នព្វមាស និងប្រចាំឆ្នាំជូនប្រធានគ.ជ.ស.អ. ដើម្បីជ្រាបនិងផ្តល់ការណែនាំ
- ទទួលអនុវត្តភារកិច្ចផ្សេងៗទៀតដែលប្រធានគ.ជ.ស.អ. ប្រគល់ជូន។

ជំពូកទី៨

សមត្ថកិច្ចរដ្ឋបាលថ្នាក់ក្រោមជាតិ

មាត្រា ២០ .-

អភិបាលនៃគណៈអភិបាលរាជធានី ខេត្តសាមី ដែលមានអាកាសយានដ្ឋាននៅក្នុងដែនកំណត់និងជុំវិញអាកាសយានដ្ឋានមូលដ្ឋាន មានតួនាទីនិងភារកិច្ចដូចខាងក្រោម៖



- ទទួលអនុវត្តច្បាប់និងបទបញ្ជារបស់រាជរដ្ឋាភិបាល ព្រមទាំងបទបញ្ជារបស់គ.ជ.ស.អ. ស្តីពីសកម្មភាពការងារដែលពាក់ព័ន្ធនឹងសន្តិសុខ សុវត្ថិភាព និងសណ្តាប់ធ្នាប់សាធារណៈនៅតំបន់ជុំវិញអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន
- បង្ការទប់ស្កាត់និងលុបបំបាត់នូវក្រុមនិងសំណង់អនាធិបតេយ្យ នៅជាប់ជុំវិញអាកាសយានដ្ឋានអន្តរជាតិនិងអាកាសយានដ្ឋានមូលដ្ឋានដែលស្ថិតក្រោមការគ្រប់គ្រងនិងសមត្ថកិច្ចរបស់ខ្លួន
- ធានានិងការពារសន្តិសុខ សុវត្ថិភាពដល់អាកាសយាន អ្នកដំណើរ និងអ្វីៗផ្សេងៗ ក្នុងករណីចុះចតបន្ទាន់ឬមានឧប្បត្តិហេតុស្ថិតក្នុងដែនសមត្ថកិច្ចរបស់ខ្លួន។

ជំពូកទី៩

កញ្ចប់ថវិកានៃ គ.ជ.ស.អ

មាត្រា២១ .-

ប្រភពថវិកាចំណាយសម្រាប់ដំណើរការរបស់គ.ជ.ស.អ.៖

- ថវិកាជាតិក្នុងគម្រោងថវិការបស់ទីស្តីការគណៈរដ្ឋមន្ត្រី
- ការឧបត្ថម្ភពីប្រភពផ្សេងៗ។

ជំពូកទី១០

យន្តការអន្តរាគមន៍

មាត្រា២២ .-

កងកម្លាំងប្រដាប់អាវុធគ្រប់ប្រភេទ គណៈកម្មាធិការជាតិគ្រប់គ្រងគ្រោះមហន្តរាយ រដ្ឋបាលថ្នាក់ក្រោមជាតិ ក្រសួង និងស្ថាប័នមានសមត្ថកិច្ចពាក់ព័ន្ធ ដែលមានទីតាំងនៅជិតអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន ត្រូវចេញធ្វើអន្តរាគមន៍ជាបន្ទាន់តាមតួនាទីនិងភារកិច្ចរបស់ក្រសួង ស្ថាប័នពាក់ព័ន្ធនិងអង្គភាពសាមី ក្នុងពេលដែលមានសំណូមពរពីប្រធានគ.ជ.ស.អ.។


ក្នុងករណីមានកើតជំងឺឆ្លងរាលដាលក្នុងផ្ទៃប្រទេសនិងអន្តរជាតិ មានគ្រោះមហន្តរាយធ្ងន់ធ្ងរកើតឡើង រាជរដ្ឋាភិបាលនឹងត្រូវចេញបទបញ្ជាឱ្យអង្គ ភ្នាក់ងារ និងកម្លាំងប្រដាប់អាវុធគ្រប់ប្រភេទនៃក្រសួង ស្ថាប័ននិងអង្គភាពពាក់ព័ន្ធ ចេញធ្វើអន្តរាគមន៍បំពេញបេសកកម្មនៅអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន តាមករណីជាក់ស្តែងនីមួយៗ។

ជំពូកទី១១

ទោសប្បញ្ញត្តិ

មាត្រា២៣ .-

កម្លាំងនិងមន្ត្រីភ្នាក់ងារមានសមត្ថកិច្ចនៃក្រសួង ស្ថាប័ន និងអង្គភាពដែលបានចាត់បញ្ជូនមកឱ្យប្រចាំការ ឬបំពេញបេសកកម្មការងារនៅក្នុងអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន ដែលបានផ្លាស់ប្តូរប្រើប្រាស់តួនាទី ភារកិច្ច និងសិទ្ធិអំណាចរបស់ខ្លួនបង្កឱ្យមានការលំបាកដល់អ្នកដំណើរនិងការធ្ងន់កាត់ទំនិញគ្រប់ប្រភេទនៃប្រតិបត្តិការអាកាសយានរបស់ក្រុមហ៊ុនអាកាសចរនានា និងប្រតិបត្តិការអាកាសយានដ្ឋានអន្តរជាតិនិងអាកាសយានដ្ឋានមូលដ្ឋាន ដោយគ្មានមូលហេតុស្របច្បាប់ឬរំលោភបំពានច្បាប់សមត្ថកិច្ចនៃអង្គភាពទោសតាមច្បាប់ជាធរមាន។



ជំពូកទី១២
អវសានប្បញ្ញត្តិ

មាត្រា ២៤ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ២៥ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋលេខាធិការនៃ
រដ្ឋលេខាធិការដ្ឋានអាកាសចរស៊ីវិល រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុក
អនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ១៥ ខែ កក្កដា ឆ្នាំ២០១៤



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

A handwritten signature in black ink, likely belonging to the Deputy Prime Minister mentioned in the text.

សុខ អេន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ២៥
- រាជកិច្ច
- ឯកសារ កាលប្បវត្តិ

រេមនាសម្ព័ន្ធកំណេះក្សាធិការជាតិសន្តិសុខអាកាសចរស៊ីវិល
ជាឧបសម្ព័ន្ធនៃអនុក្រឹត្យលេខ ២០២ អនក្រ.បក ចុះថ្ងៃទី
០៥ ខែកក្កដា ឆ្នាំ២០១៤ ហ្ន៎ពីការគ្រប់គ្រងសន្តិសុខអាកាស
ចរស៊ីវិលនៃព្រះរាជាណាចក្រកម្ពុជា

